



Tei ibukin Iesu

Iroun Mikaela Wilkins

(E boboto i aon te karaki ae koaua)

E tekateka n te moan rinan n kaintekateka n tabo n taroma- uri ao ni kakamwakura rangana. E nako n nano. E a bon tibwa kitana te Moanrinan ao n riki bwa te Rikan. Ataeinimwaane ake a ikawai riki a kaota aron kabutan te toa nakon David ma temanna riki te ataeini- mwaane ae 11 ana ririki.

Anuan David man aora- kin ao kangaangan ana reitaki e karikia bwa e na kangaanga n tabetai ni reiakin bwaai aika a boou. Kitanan te Moanrinan e bon kangaanga naba ibukina. Ao ngkai kabutan te toa e taraa n rangi ni kakamaaku. Tera ngka- na e a karaoa te kairua ao ni nga- reakinaki irouia aomata?

Temanna te ataeinimwaane ae ikawai riki, ae



Iakobwa, e tekateka ni kaan ma David. "Ti rang kukurei ngkai ko raoniira," e taku Iakobwa. E anga baina ni katei ake nimaua nakon David. "E na bon tamaroa ae ko na karaoia."

E moangare David. Anne e anganna riki te namakin ae tamaroa.

Ataeinimwaane ake tabe- man a buoka te ataeinimwaa- ne are 11 ana ririki bwa tera ae na karaoia. A kaotia nakoina bwa e na nakea ao te rain raa ae na kabuti toa iai. A kataneiai n nakonako inanon te tabo n taromaui. A kaotia nakoia ata- einimwaane aikai aron uotakin tureen te bwai n toa.

"Tinau, taraia!" E taku David ngke roko ni mwengana. E kawaerakea baina.

"Aio aron tauan te turee n toa. Taratara raoi, n aron

aio. Ibukina bwa I tei ibukin Iesu, I tangiria ni kaota au karinerine."

Ataeinimwaane akekei a kataneiei ma David ao ataeinimwaane ake tabeman n te Taabati ao inanon tairikin waaki ni kakukurei. A nakonako n te tabo are a riai n nakonako iai. E kataneiai David aron tauan te turee.

Imwiina, e a roko te tai are e nang kabuta iai te toa te moan tai.

"E kanga am namakin iai?" E titiraki Tamana.

"I bon nako n nano naba," e taku David.

"Ti na maroroakina aron ake ko a tia ni karaoia ni katauraioiko," e taku Tamana.

"Taraia, ti na riai ni warekii booki aika tabu ibukin te nakoanibonga n ara utu," e taku David. "Tauan te nakoanibonga nanona I tei ibukin Iesu. I korei ukini baiu bwa e aonga n tararaoi baiu. Ao e a mwaiti au tai ni kataneiai!"

"I taku bwa ko bwanaa n tauraoi raoi," e taetae Tamana.

Ngke e roko n te tabo n taromaui, e tekateka David n te moan raain mai imoa irarikiia rikan ake tabeman. E tekateka Iakobwa irarikina. E iangoia David bwa e na kanga n tei ibukin Iesu ngkana e kabuta te toa. Ma tera ngkana e na aki nakoraoi? E taraa Iakobwa, ao Iakobwa e moangare nakoina. Ao E moangare David naba nakoina ao n ikerake.

Ngke e a boo tain kabutan te

toa, Iakobwa e buoka David ni kabutii turee n toa n moan rain mai moa. E kukurei David bwa iai ae mena irarikina.

E taraia aomata David inanon ana tai ni kabuti toa. A mwaiti ibuakoa ake a tekateka n rau n kaba- raaki atuia. Tabeman a taraa n rangi ni iango. E namakina te rau David. E tei ibukin Iesu. E kukurei ngkai e konaa n buokia tabeman ni iangoa Iesu Kristo. ●

E riki te karaki aei i USA.

